



బూత్ కమిటీ సభ్యులతో మాట్లాడుతున్న కార్పొరేటర్ మందడి శ్రీనివాసరావు



బూత్ కమిటీ సభ్యులతో మాట్లాడుతున్న మాజీ కార్పొరేటర్ బాబురావు

మాధవరంను అఖండ మెజార్టీతో గెలిపిద్దాం

బూత్ కమిటీ సభ్యుల సమావేశంలో కార్పొరేటర్లు

బాలానగర్, అక్టోబర్ 17 : కూకట్పల్లి నియోజకవర్గం బీఆర్ఎస్ పార్టీ అభ్యర్థి మాధవరం కృష్ణారావును అఖండ మెజార్టీతో గెలిపించాలని కేపీహెచ్బీకాలనీ కార్పొరేటర్ మందడి శ్రీనివాసరావు బూత్ కమిటీ సభ్యులకు పిలుపు నిచ్చారు. మంగళవారం డివిజన్ పరిధిలోని 9వ ఫేజ్ లోని బీఆర్ఎస్ పార్టీ కార్యాలయంలో బూత్ కమిటీ సభ్యులతో ఆయన సమావేశం ఏర్పాటు చేశారు. ఈ సందర్భంగా ఆయన మాట్లాడుతూ కేపీహెచ్బీకాలనీలో జరిగిన అభివృద్ధి పనులను ప్రజలకు వివరించాలని బూత్ కమిటీ సభ్యులకు వివరించారు. గతంలో ఎప్పుడూ లేని విధంగా కేపీహెచ్బీకాలనీ కనివినిపరుగని రీతిలో అభివృద్ధి చెందిందన్నారు. కూకట్పల్లి నియోజక

వర్గంలో ఏ డివిజన్ మాసిగా అభివృద్ధికి చిరునామాగా మారాయని తెలిపారు. కూకట్పల్లి నియోజకవర్గంలో అభివృద్ధి జరిగింది అంటే ఎమ్మెల్యే కృష్ణారావు చొరవే అన్నారు. మాధవరం గెలుపే లక్ష్యంగా పార్టీ శ్రేణులు అంకిత భావంతో పని చేయాలని సూచించారు. బూత్ కమిటీ సభ్యులు సైనికులుగా పని చేసి బీఆర్ఎస్ ఎమ్మెల్యే అభ్యర్థి మాధవరం కృష్ణారావును అత్యధిక మెజార్టీతో గెలిపించాలని సూచించారు. కార్యక్రమంలో డివిజన్ అధ్యక్షుడు కృష్ణారెడ్డి, బల్లంతెరెడ్డి, సురేష్ రెడ్డి, సాయా బాబా చౌదరి, రాజేష్, వెంకటరెడ్డి, సాయి బీఆర్ఎస్ సీనియర్ నాయకులు కార్యకర్తలు అధిక సంఖ్యలో పాల్గొన్నారు.

● మెజార్టీ పైనే ప్రత్యేక దృష్టి..

మెజార్టీ పైనే ప్రత్యేక దృష్టి కనబరుస్తున్నట్లు బాలాజీనగర్ కార్పొరేటర్ శిరిషాబాబురావు, మాజీ కార్పొరేటర్ బాబు

రావులు బూత్ కమిటీ సభ్యులకు పిలుపు నిచ్చారు. మంగళవారం డివిజన్ పరిధిలోని బాలాజీనగర్, శ్రీహరి నగర్లలో బూత్ కమిటీ సభ్యుల సమావేశం ఏర్పాటు చేశారు. ఈ సందర్భంగా రాబోయే ఎన్నికల సందర్భంగా బూత్ కమిటీ సభ్యులు, బీఆర్ఎస్ శ్రేణులు అప్రమత్తంగా ఉండాలని సూచించారు. బాలాజీనగర్ డివిజన్లో ఎమ్మెల్యే మాధవరం కృష్ణారావు చేసిన అభివృద్ధి ప్రజల్లోకి తీసుకుపోవాలని సూచించారు. బీఆర్ఎస్ ప్రభుత్వం అధికారంలోకి వచ్చిన తర్వాతనే కూకట్పల్లి నియోజకవర్గంలో అభివృద్ధి ప్రజలకు కనిపిస్తుందన్నారు. డివిజన్ ప్రజలకు మెరుగైన మౌలిక సదుపాయాలు కల్పించడంలో ఎమ్మెల్యే కృష్ణారావు ఎంతో కృషి చేశారన్నారు. కార్యక్రమంలో డివిజన్ అధ్యక్షుడు ప్రభాకర్ గౌడ్, కార్యదర్శి వెంకటేశ్ చౌదరి, పవన్ కుమార్, నాయకులు, కార్యకర్తలు తదితరులు పాల్గొన్నారు.

బీఆర్ఎస్ అభ్యర్థి గెలుపే లక్ష్యం..

బాలానగర్, అక్టోబర్ 17 : కూకట్పల్లి నియోజకవర్గం బీఆర్ఎస్ పార్టీ అభ్యర్థి మాధవరం కృష్ణారావు గెలుపే లక్ష్యంగా కృషి చేయాలని బూత్ స్టాఫ్ కమిటీ సభ్యులకు ఫతేనగర్ కార్పొరేటర్ పండాల సతీశ్ గౌడ్ పిలుపు నిచ్చారు. మంగళవారం రెండో రోజు డివిజన్ పరిధిలోని జవహర్ నగర్ కాలనీ, తెనుగుబస్టి, పైపెల్లెన్ రోడ్డు, హరిజన బస్టి, సర్దార్ పటేల్ నగర్, ఆల్వినసానీటీ కాలనీలలో 11 బూత్ కమిటీ సభ్యులతో ఆయన సమావేశమయ్యారు. ఈ సందర్భంగా ఆయన మాట్లాడుతూ.. నవంబర్ 30న జరిగే ఎన్నికలలో బీఆర్ఎస్ పార్టీ అభ్యర్థి మాధవరం కృష్ణారావు గెలుపును ఎవరు ఆపలేరని ధీమా వ్యక్తం చేశారు. ఎమ్మెల్యే మాధవరం కృష్ణారావుకు గతంలో కంటే అధిక మెజార్టీని సాధించేందుకు పార్టీ శ్రేణులు తమ వంతు సహకారం అందించాలని కోరారు. ఫతేన

గర్ డివిజన్లోని 46 బూత్లలో పార్టీ నాయకులు, కార్యకర్తలు అంకితభావంతో పని చేయాలని పిలుపునిచ్చారు. బీఆర్ఎస్ పార్టీకి ప్రతి బూత్లోను మెజార్టీ ఓట్లు వచ్చేలా ఓటర్లను బోలింగ్ బూత్ వరకు తీసుకు వచ్చే బాధ్యత లను పార్టీ శ్రేణులు తీసుకోవాలని సూచించారు. బూత్ కమిటీ సభ్యులు, ఏరియూ బస్టి కమిటీ సభ్యులు సంయుక్తంగా బూత్ పరిధిలోని ఓటర్లను కలిసి ప్రభుత్వ అభివృద్ధి, సంక్షేమ పథకాలు వివరించి బీఆర్ఎస్ పార్టీ కారు గుర్తుకు ఓటు వేసేలా కృషి చేయాలని సూచించారు. కార్యక్రమంలో బీఆర్ఎస్ సీనియర్ నాయకులు బిక్షపతి, బాగయ్య, రాము, పురుషోత్తం, సురేందర్ నాయుడు, వీరేశంగుప్ప తదితరులు పాల్గొన్నారు.

హ్యట్రిక్ పక్కా

ఎమ్మెల్యే మాధవరం కృష్ణారావు హ్యట్రిక్ కొట్టడం పక్కా

అని బాలానగర్ కార్పొరేటర్ ఆవుల రవీందర్ రెడ్డి ధీమా వ్యక్తం చేశారు. మంగళవారం డివిజన్ పరిధిలోని పూల్ బాగ్ కాలనీలో నిర్వహించిన బూత్ కమిటీ సభ్యుల సమావేశం నిర్వహించారు. ఈ సమావేశానికి పూల్ బాగ్ కాలనీ, సత్తిరెడ్డికాలనీ, ఫిరోజ్ గూడ, వాణి సాస్టి, గీతనగర్, నవ జీవన్ నగర్, కల్యాణినగర్ లకు బూత్ కమిటీ సభ్యులు హాజరయ్యారు. ఈ సందర్భంగా ఆయన మాట్లాడుతూ రాబోయే ఎన్నికలలో కూకట్పల్లి నియోజకవర్గం బీఆర్ఎస్ పార్టీ అభ్యర్థి మాధవరం కృష్ణారావు హ్యట్రిక్ కొట్టడమే లక్ష్యంగా పార్టీ శ్రేణులు పని చేయాలన్నారు. బాలానగర్ డివిజన్లో 45 బూత్లున్నాయని తెలిపారు. బూత్ కమిటీ సభ్యులు నిబద్ధతతో పని చేసి అభ్యర్థి గెలుపునకు కృషి చేయాలని సూచించారు. బూత్ కమిటీ సభ్యులు బూత్ పరిధిలోని ఓటర్లను కలిసి ప్రభుత్వ పథకాలు వివరించి బీఆర్ఎస్ పార్టీకి ఓటు వేసేలా వారిని కోరాలని సూచించారు. కార్యక్రమంలో బీఆర్ఎస్ సీనియర్ నాయకులు దర్శనం శాకయ్య, మందడి సుధాకర్ రెడ్డి, నాయకులు కార్యకర్తలు తదితరులు పాల్గొన్నారు.



బూత్ కమిటీ సభ్యుల సమావేశంలో మాట్లాడుతున్న కార్పొరేటర్ సతీశ్ గౌడ్



బూత్ కమిటీ సభ్యుల సమావేశంలో మాట్లాడుతున్న కార్పొరేటర్ రవీందర్ రెడ్డి

నేడు విద్యుత్ లైన్లకు మరమ్మతులు

బాలానగర్, అక్టోబర్ 17 : 11 కేవీ ఫీడర్స్ పరిధిలోని పలు ప్రాంతాలలో విద్యుత్ లైన్ల మరమ్మతులు, చెట్ల కొమ్మల తొలగింపు కారణంగా బుధవారం విద్యుత్ సరఫరాలో అంతరాయం ఏర్పడనుందని బోయిస్ పల్లి డివిజన్లో ఇంజనీర్ బిక్షపతి సూచనల మేరకు సెంట్రల్ బ్రేక్ డౌన్ ఏడీకా (సీబీడీ ఏడీకా) పణ్యాలు శ్రీనివాసరెడ్డి ఓ ప్రకటనలో తెలిపారు. 11 కేవీ కానాజీ గూడ ఫీడర్ పరిధిలోని కానాజీ గూడ ప్రాంతంలో ఉదయం 11 గంటల నుంచి 11.30 గంటల వరకు విద్యుత్ సరఫరాలో అంతరాయం ఉంటుంది. ఉదయం 11:30 గంటల నుంచి రాంరాజ్ నగర్ ఫీడర్ పరిధిలోని స్వర్ణదామనగర్, సెయింట్ అండ్రూస్ స్కూలు ప్రాంతంలో విద్యుత్ అంతరాయం ఏర్పడుతుంది. వినియోగదారులు గమనించి సహకరించగలరు.

కూకట్పల్లిలో వైభవంగా బతుకమ్మ సంబురాలు



బతుకమ్మ ఆడుతున్న మహిళలు

బాలానగర్, అక్టోబర్ 17 : కూకట్పల్లి గ్రామంలో బతుకమ్మ వేడుకలు అంగరంగ వైభవంగా జరుగుతున్నాయి. గ్రామంలోని హనుమాన్ దేవాలయం ప్రాంగణంలో తీరొక్క రంగుల పూలతో తయారు చేసిన బతుకమ్మలను ఒకచోటకు తీసుకు వచ్చి ఒక్కేసి పువ్వేసి చందమామ.. ఒక్క జాములాయే చంద

మామ అంటూ పలు రకాల పాటలతో ఆటలు ఆడుతూ సందడి చేశారు. ఆడ పడుచులూ బతుకమ్మ పాటలతో సంతోషంలో మునిగి తేలారు. అనంతరం రంగదామని చెరువులో నిమజ్జనం చేశారు.



ఘనంగా దేవి శరన్నవరాత్రోత్సవాలు



ఫతేనగర్లో గాయత్రీ దేవిగా దర్శనమిచ్చిన అమ్మవారు

బాలానగర్, అక్టోబర్ 17 : దేవి శరన్నవరాత్రోత్సవాలు అత్యంత వైభవోపేతంగా జరిగాయి. మంగళవారం దేవి శరన్నవరాత్రోత్సవాలను పురస్కరించుకొని ఫతేనగర్ జవహర్ నగర్ కాలనీలో కనకదుర్గదేవి, శీతలా దేవి, కాళికాదేవి ఆలయ ధర్మకర్తలమండలి ఆధ్వర్యంలో ఆలయ పూజారీ దోర్నల కాశీనాథ్ శర్మ నేతృత్వంలో వేడుకలు అంగరంగ వైభవంగా జరిగాయి. ఓల్డ్ బోయిస్ పల్లి డివిజన్ ప్రసన్నాంజనేయస్వామి ఆలయంలో ధనరాశరన్నవరాత్రోత్సవాలు అత్యంత వైభవంగా జరిగాయి. ఈ సందర్భంగా అమ్మవారికి అభిషేకము, కుంకుమార్చన, దుర్గ హోమం, పసుపుబొట్టు తదితర ప్రాత్యేక పూజా కార్యక్రమాలు నిర్వహించారు. మూడోరోజు అమ్మవారు శ్రీగాయత్రీదేవిగా భక్తులకు దర్శనమిచ్చారు. హనుమాన్ చాలస్తా సమీంలో అమ్మవారి మండపంలో ఏర్పాటు చేసిన మండపంలో భక్తులు అమ్మవారికి పూజలు చేశారు. ఈ సందర్భంగా భక్తులు అమ్మవారిని దర్శించుకొని మొక్కులు తీర్చుకున్నారు.

అల్లాపూర్ డివిజన్ పరిధిలో..

అల్లాపూర్, అక్టోబర్ 17 : అల్లాపూర్ డివిజన్ పరిధిలోని పలు ఆలయాలలో దేవి శరన్నవరాత్రి ఉత్సవాలు వైభవంగా కొనసాగుతున్నాయి. ఇందులో భాగంగా పర్వతనగర్ ప్రధాన కూడలి వద్ద ఏర్పాటుచేసిన దుర్గ మాత మండపంలో భక్తులు అమ్మవారికి భక్తిశ్రద్ధలతో ప్రత్యేక పూజలు చేశారు. ఈ సందర్భంగా ఉత్సవనిర్వహకులు అన్న ప్రసాదం వితరణ చేశారు. మోతీనగర్ పరిధిలోని శ్రీశారద శృంగేరి శంఖరమఠంలో దేవి శరన్నవరాత్రి ఉత్సవాలలో భాగంగా మంగళవారం అన్నపూర్ణదేవి అలంకరణలో నెలమలిచాహునంపై అమ్మవారు భక్తులకు దర్శనమిచ్చారు.

గజలక్ష్మీదేవిగా అమ్మవారు..

మూసాపేట, అక్టోబర్ 17 : దేవి శరన్నవరాత్రి ఉత్సవాలలో భాగంగా మంగళవారం మూసాపేట రేణుకా ఎల్లమ్మ తల్లి ఆలయంలో గజలక్ష్మీదేవి అలంకారంలో దర్శనమిచ్చారు. ఆలయ కమిటీ చైర్మన్ సప్పిడి శ్రీనివాసరావు ఆధ్వర్యంలో అమ్మవారికి మహిళలు భక్తిశ్రద్ధలతో సామూహిక కుంకుమార్చన, ప్రత్యేక అర్చనలు, అభిషేకాలు జరిపారు.



మూసాపేట రేణుకా ఎల్లమ్మ ఆలయంలో సామూహిక కుంకుమార్చన చేస్తున్న మహిళలు

ఘనంగా దసరా ఉత్సవాలు



ఆల్విన కాలనీ డివిజన్లో దసరా నవరాత్రి వేడుకలు ఘనంగా కొనసాగుతున్నాయి. ఎల్లమ్మ బండ ఎన్టీఆర్ నగర్ జై మాతా దీ యాత్ అసోసియేషన్ ఆధ్వర్యంలో నిర్వహిస్తున్న నవరాత్రి ఉత్సవాలలో భాగంగా మంగళవారం డివిజన్ యువ నాయకుడు దొడ్ల రామకృష్ణ గౌడ్ పాల్గొన్నారు. ఈ సందర్భంగా ఆయన ప్రత్యేక పూజాకాలను నిర్వహించారు. ఈ కార్యక్రమంలో వాసు, మల్లేశ్, నాగరాజు, సాయి, నరేశ్, సందీప్ తదితరులు పాల్గొన్నారు.